

ТАТАРСТАН РЕСПУБЛИКАСЫ
АКТАНЫШ МУНИЦИПАЛЬ РАЙОН
НЫ УРАЗАЙ АВЫЛ ЖИРЛЕГЕ
БАШКАРМА КОМИТЕТЫ



423750, Уразай авылы, Узэк ур.,
2 нче йорт. Тел 3-44-62
Email: : uraz-akt-2@yandex.ru

УРАЗАЕВСКИЙ СЕЛЬСКИЙ ИС-
ПОЛНИТЕЛЬНЫЙ КОМИТЕТ
АКТАНЫШСКОГО МУНИЦИПАЛЬ-
НОГО РАЙОНА
РЕСПУБЛИКИ ТАТАРСТАН

423750, дер.Уразаево, ул. Централь-
ная,
дом 4. Тел 3-44-62
Email: uraz-akt-2@yandex.ru

ПОСТАНОВЛЕНИЕ

«28» февраль 2025 ел

КАРАР

№ 4

"Татарстан Республикасы Актаныш муниципаль берәмлегенен Уразай авыл жирлеге территориясендә йорт хайваннары йөрү өчен билгеләнгән урыннарны билгеләү турында"

«Россия Федерациясендә жирле үзидарәне оештыруның гомуми принциплары турында» 06.10.2003 ел №131-ФЗ номерлы, «Хайваннар белән жаваплы эш итү һәм Россия Федерациясенен аерым закон актларына үзгәрешләр керту турында» 27.12.2018 ел №489-ФЗ номерлы Федераль законнар, Татарстан Республикасы Актаныш муниципаль районының «Уразай авыл жирлеге» муниципаль берәмлеге Уставы нигезендә, 10.02.2025 ел 02-08-03-2025/Прдп41-25-20920005 номерлы Актаныш районы прокуратурасы тәкъдимен карап, Татарстан Республикасы Актаныш муниципаль районының Уразай авыл жирлеге башкарма комитеты **КАРАР БИРӘ:**

1. Татарстан Республикасы Актаныш муниципаль районының Уразай авыл жирлеге территориясендә йорт хайваннарын йөртү өчен түбәндәге урыннарны билгеләргә:

1.1. хужасының милкендәге яисә файдаланудагы жир кишәрлекләрендә;

1.2. авыл жирлеге территориясендә халык күпләп жыелмый торган бушлыктарда, торак сектор һәм жәмәгать урыннары артындагы урыннарда, хужалары күзәтүе астында борынчыкта һәм бәйләвечтә килеш:

- Уразай авылында 55.755069, 53.922569 координаталары булган жир кишәрлегендә;

- Шәрип авылында 55.703410, 53.923671 координаталары булган жир кишәрлегендә;

- Мерәс авылында 55.687848, 53.823592 координаталары булган жир кишәрлегендә;

- Куян авылында 55.743538, 54.001511 координаталары булган жир кишәрлегендә;

- Ильчебай авылында 55.743059, 53.978678 координаталары булган жир кишәрлегендә;

Бу территорияләрдә «Йорт хайваннарын йөртү» дигән язулы табличкалар урнаштырырга.

2. Йорт хайваннарын йөртү гражданның, хайваннарның иминлеген тәмин итү, физик затларның һәм юридик затларның мөлкәте саклану шарты белән башкарылырга тиеш.

2.1. Этне урамда йөртү, озынлыгы этнең үз-үзен тотышын контрольдә тотарга мөмкинлек бирә торган бәйләвеч (этне тотып тора торган башка җайланма) кулланып башкарылырга тиеш (Россия Федерациясе Хөкүмәте тарафыннан раслана торган исемлектәге, әлеге карарның 5 пункты нигезләмәләре кулланыла торган потенциал куркыныч этләрне урамда йөртүдән тыш).

3. Рөхсәт ителми:

3.1. йорт хайваннарын балалар һәм спорт майданчыкларында, парклар, скверлар территорияләрендә, массакуләм ял итү урыннарында, балалар, мәгариф һәм дөвалау учреждениеләрендә, мәдәният объектлары янындагы территорияләрдә, хайваннар белән бергә йөрү өчен махсус объектлардан тыш, кибетләрдә ирекле йөртү.

3.2. 3.1 нче пунктның гамәли көче йөртүче этләргә кагылмый.

3.3. этләрне урамда йөргәндә караучысыз калдырырга;

3.4. этләрне алкоголь, наркотик яки токсик исерек хәлдә булган затлар, шулай ук яшь яки сәламәтлек торышы аркасында этләрнең хәрәкәтен контрольдә тоталмаган һәм урамда йөргәндә аларның агрессив тотышын кисәтә алмаган затлар белән урамда йөртү.

4. Йорт хайваны урамда йөргәндә барлык очракларда хуҗа үзе белән экскрементлар жыю өчен предметлар йөртүгә һәм, подъездлар, баскыч, лифтлар, балалар майданчыклары, җәяүлеләр юллары, подваллар һәм торак йортларда һәм торак зоналарда гомуми файдаланудагы башка урыннарны да кертеп, кичекмәстән үзенә караган йорт хайваннары артыннан экскрементлар җыярга тиеш.

5. Россия Федерациясе Хөкүмәте тарафыннан раслана торган исемлектәге потенциал куркыныч этләрне, потенциал куркыныч эт милек хокукында яисә башка закон нигезендә потенциал куркыныч эт хуҗасының киртәләнгән территориясендә булган очраклардан тыш, борынчыксыз һәм бәйләвечсез йөртү тыела. Әлеге этнең булуы турында әлеге территориягә кергәндә кисәтү язуы ясалырга тиеш.

6. Әлеге карарны Татарстан Республикасының рәсми хокукый мәгълүмат порталында бастырып чыгарырга һәм Актаныш муниципаль районының рәсми сайтында «Авыл җирлекләре» бүлегендә урнаштырырга.

7. Әлеге карарның үтәлешен контрольдә тотуны үземдә калдырам.

Башкарма комитет
Житәкчесе



[Handwritten signature]

Шаймарданова Г.С.